



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2013/2154(INI)

17.12.2013

OPINJONI

tal-Kumitat għall-Impjiegi u l-Affarijiet Soċjali

għall-Kumitat għas-Suq Intern u l-Harsien tal-Konsumatur

dwar SOLVIT
(2013/2154(INI))

Rapporteur għal opinjoni: Martin Kastler

PA_NonLeg

SUĠĠERIMENTI

Il-Kumitat għall-Impjiegi u l-Affarijiet Soċjali jitlob lill-Kumitat għas-Suq Intern u l-Harsien tal-Konsumatur, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' l-isforzi tal-Kummissjoni biex tkompli ttejjeb il-ħidma effettiva tan-netwerk SOLVIT dwar ir-riżoluzzjoni informali u rapida tad-disputi transkonfinali relatati mas-suq intern – mezz biex jiġu indirizzati l-applikazzjonijiet żbaljati wara traspożizzjonijiet – bl-użu ta' proċeduri li huma kemm jista' jkun aċċessibbli għaċ-ċittadini, u jissuggerixxi li l-Istati Membri għandhom jaħdmu qrib mal-Kummissjoni biex itejbu s-sistema SOLVIT, bhala servizz liberu u orjentat lejn l-utent;
2. Jistieden lill-Istati Membri u lill-Kummissjoni jiżguraw aċċess ugwali għaċ-ċentri SOLVIT u għall-portali onlajn, b'mod partikolari għall-persuni b'diżabilità jew żvantaġġati u għall-anzjani, u biex jiżviluppaw l-għazliet kollha għall-ħolqien ta' kuntatt bejn l-utenti u ċ-ċentri SOLVIT f'dan il-kuntest;
3. Jappoġġa l-isforzi li saru favur il-kjarifika u t-twessigh tal-kompetenzi għall-inklużjoni tal-"każijiet strutturali" kollha li jinsabu f'kontradizzjoni mad-dritt tas-suq intern tal-UE; jelenka r-rwol tan-netwerks transnazzjonali għas-soluzzjoni tad-disputi u l-koordinazzjoni tagħhom fl-infurzar, il-ġestjoni u l-iżgurar tal-implimentazzjoni ta' kuljum tal-leġislazzjoni Ewropea min-naħa tal-awtoritajiet nazzjonali, li jinkludi l-għoti ta' informazzjoni dwar ir-regoli nazzjonali u l-proċeduri li jirregolaw id-drittijiet tal-UE b'mod prattiku, li jinftiehem u aġġornat, fil-lingwi rilevanti;
4. Jappella għal enfasi speċjali fuq il-kwistjonijiet transkonfinali kollha dwar il-liġi tax-xogħol, id-drittijiet soċjali u t-trattament ugwali, b'attenzjoni partikolari lill-kwistjonijiet relatati mal-pensjonijiet, il-ħaddiema tal-Unjoni Ewropea u l-ħaddiema stazzjonati;
5. Jipproponi li l-prestazzjoni taċ-ċentri SOLVIT għandhom jittejjbu kontinwament, b'mod partikolari fir-rigward tal-każijiet ta' sigurtà soċjali;
6. Jilqa' l-miżuri kollha maħsuba biex itejbu l-kontroll tal-kwalità, jistabbilixxu rekwiżiti minimi uniformi għaċ-ċentri SOLVIT u biex itejbu l-konnessjonijiet u l-kooperazzjoni tagħhom ma' netwerks konsultattivi oħrajn fl-UE; jissuggerixxi d-dhul ta' kollegamenti mas-sit SOLVIT fil-websajts kollha tal-istituzzjonijiet Ewropej u kollegamenti bejn il-portali nazzjonali mas-sit 'L-Ewropa Tiegħek'; jistieden lill-Istati Membri jqajmu sensibilizzazzjoni dwar SOLVIT mal-awtoritajiet pubbliċi bil-ħsieb li ċ-ċittadini u l-intrapriżi jkun konxji dwar kif jaffermaw id-drittijiet tagħhom fis-suq intern;
7. Jistieden lill-Istati Membri jiżguraw li jkun hemm riżorsi adegwati għaċ-ċentri SOLVIT;
8. Jitlob li r-relazzjonijiet pubbliċi ta' SOLVIT jiġu intensifikati u li jinħoloq kollegament bejn SOLVIT u atturi u pjattaformi oħra relatati sabiex il-livell ta' sensibilizzazzjoni dwar iċ-ċentri SOLVIT jikber b'mod sinifikanti sas-sena 2020; jilqa' l-impenn tal-Kummissjoni biex tassisti tali attivitajiet u jindika l-oportunità li tiġi stabbilita kampanja ta' sensibilizzazzjoni dwar SOLVIT fl-UE kollha b'mod parallel mal-kampanja għall-

elezzjonijiet Ewropej 2014;

9. Jenfasizza l-importanza li jinfirex l-għarfien dwar il-bażi ta' data b'rabta mal-każijiet SOLVIT u jilqa' r-rakkomandazzjoni tal-Kummissjoni dwar il-htieġa li tigi pprovduta informazzjoni dwar netwerks alternattivi għas-soluzzjoni tal-problemi jew dwar sorsi ta' informazzjoni, inklużi modi possibbli oħra ta' rimedju, kemm fil-livell nazzjonali kif ukoll dak tal-Unjoni, f'każijiet li ma jistgħux jiġu ttrattati minn SOLVIT;
10. Jissuggerixxi, filwaqt li huwa konxju mill-fatt li r-risoluzzjoni nnifisha tad-disputi għandha ssehh fil-livell tal-amministrazzjonijiet nazzjonali, biex b'mod gradwali jiġi żviluppat in-netwerk taç-çentri SOLVIT billi r-reġjuni Ewropej jingħataw l-opportunità jistabbilixxu çentri reġjonali SOLVIT ('SolvitRegio'), li jistgħu jgħinu biex iqarrbu lil SOLVIT lejn iç-çittadini u jkabbbru l-livell ta' għarfien dwar is-servizzi offruti;
11. Jilqa' b'mod partikolari l-protezzjoni tad-data personali min-naħa taç-çentri SOLVIT u jitlob li din il-protezzjoni tigi mmonitorjata b'mod kontinwu u, meta meħtieġ, tiżdied biex tissodisfa d-domanda għall-protezzjoni tad-data tal-utenti;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	17.12.2013
Riżultat tal-votazzjoni finali	+: 35 -: 0 0: 0
Membri preżenti għall-votazzjoni finali	Regina Bastos, Edit Bauer, Jean-Luc Bennahmias, Phil Bennion, Pervenche Berès, Milan Cabrnoch, David Casa, Alejandro Cercas, Ole Christensen, Minodora Cliveti, Andrea Cozzolino, Frédéric Daerden, Karima Delli, Sari Essayah, Marian Harkin, Stephen Hughes, Danuta Jazłowiecka, Ádám Kósa, Jean Lambert, Verónica Lope Fontagné, Olle Ludvigsson, Csaba Óry, Siiri Oviir, Konstantinos Poupakis, Elisabeth Schroedter, Traian Ungureanu
Sostitut(i) preżenti għall-votazzjoni finali	Claudette Abela Baldacchino, Philippe De Backer, Edite Estrela, Richard Howitt, Martin Kastler, Anthea McIntyre, Vojtěch Mynář, Evelyn Regner, Tatjana Ždanoka